

चाटुः, पुं, स्त्री, ( चटति भिनत्ति मनस्वीप्रामोद-  
वाक्येनेति । चट + “इसनीति ।” उणा १ । ३ ।  
इति चुण् । ) प्रियवाक्यम् । तत्पर्यायः । चटुः २  
प्रियप्रायम् ३ । इति हेमचन्द्रः ॥ स्फुटवादी ।  
इति संचिप्रसारे उणादित्तिः ॥ मिथ्याप्रिय-  
वाक्यम् । इति महाभारतम् ॥ खोशामदिया  
कथा इति भाषा ॥ ( यथा, गीतगोविन्दे ।  
२ । १२२ ।

“प्रथमसमागमलज्जितया

पटुचाटुशतैरनुज्जलम् ॥”

चाटुक्तादौ चि । यथा, राजतरङ्गिण्याम् ।  
१ । २१३ ।

“उपनिषे च संश्लष्ट पुटकैश्चाटुसीतुतैः ॥” )

चाटुपटुः, पुं, ( चाटुषु पटुः निपुणः । ) भण्डः ।  
इति हारावली ॥ भाँड इति भाषा ॥

“पाण्डवानां पण्डितोऽसौ आसुश्चाटुपटुः कविः ॥  
इति नैषधम् ॥”

चाटुलोलः, चि, ( चाटुरेव लोल इति कर्मधारयः ।  
चाटुषु लोल इत्येके । ) चटुलोलः । इति हारा-  
वली ॥

चाटुवटुः, पुं, ( चाटुपटु + एषोदरात् साधुः । )  
चाटुपटुः । इति भूरिप्रयोगः ॥

चाटूक्तिः, स्त्री, ( चाटुरूपा उक्तिः । चाटूना-  
मुक्तिर्वा । ) सेवा । इति हारावली ॥ प्रियकथा च ॥

चाणकीनं, चि, ( चणकानां भवनं क्षेत्रं वा ।  
“धान्यानां भवने क्षेत्रे खञ् ॥” ५ । २ । १ ।  
इति खञ् । ) चणकोत्पत्तियोग्यक्षेत्रम् । इत्य-  
मरटीकायां रायमुकुटः ॥

चाणक्यः, पुं, ( चणकस्य गोत्रापत्यम् । “गर्गा-  
दिभ्यो यञ् ॥” ४ । १ । १०५ । इति यञ् । )  
मुनिविशेषः । तत्पर्यायः । क्रोमिणः २ अंशुलः  
३ । इति त्रिकाण्डशेषः ॥ ( अयमेव द्विजस्वभि-  
चारक्रियायोगेन योगनन्दराजं मारयन् नन्दौ-  
रसात् चौरकारपत्नीगर्भे जातं स्वशिशुं चन्द्रगुप्तं  
राज्येभिषेचयन् तस्यामात्यपदवीमप्यङ्गीचकार ।  
एतद्विवरणं सुन्दरानन्दसविष्णुपुराणभागवत-  
दिषु विशेषतो दर्शनीयम् । इत्यत्र कचिन्मत-  
भेदोऽपि दृश्यते यथाच, कथासरित्सागरे ।  
५ । १२१—२३ ।

“स चाणक्यो द्विजः कापि गत्वा कृत्यामसाधयत् ।  
तद्वशाद्योगनन्दोऽथ दाहज्वरमवाप्य सः ॥  
सप्तमे दिवसे प्राप्ते पञ्चलं समुपागमत् ।  
हत्वा हिरण्यगुप्तं च शकटावेन तनुसुतम् ।  
पूर्वमनन्दसुते लप्सीसूत्रगुप्ते निवेशिता ॥”  
चाणक्येन प्रोक्तमित्यत्र । ) ग्रन्थविशेषे, स्त्री ।  
यथा, तत्रैव ।

“नानाशास्त्रोद्धृतं वक्ष्ये राजनीतिसमुच्चयम् ।  
सर्ववैजमिदं शास्त्रं चाणक्यं सारसंयहम् ॥”  
चाणक्यमूलकं, स्त्री, ( चणकमेव चाणक्यं तद्व-  
म्बूलमस्य । इति कप् स्वार्थे कन् वा । ) मूलक-  
प्रभेदः । चणकमूलोति ख्यातम् । तत्पर्यायः ।  
वालेयम् २ विष्णुगुप्तकम् ३ स्थूलमूलम् ४ महा-

कन्दम् ५ कौटिल्यम् ६ मरुसम्भवम् ७ शालाक-  
कटुकम् ८ मिश्रम् ९ । अस्य गुणाः । उष्णत्वम् ।  
कटुत्वम् । रुचिकारित्वम् । दीपनत्वम् । कफ-  
वातकृमिगुल्मनाशकत्वम् । ग्राहकत्वम् । गुरु-  
त्वञ्च । इति राजनिर्घण्टः ॥

चाणूरः, पुं, कंसराजस्य मन्त्रविशेषः । यथा,—  
“ततः क्रोधातिताम्नाच्चः कंसः परमकोपनः ।  
चाणूरमादिशद्दुष्टे कृण्वन्त्य सुमहाबलम् ॥”  
इति महाभारते हरिवंशम् ॥

( तथाच, भागवते । १० । ४४ ।

“भगवद्गान्धिन्यातेर्वज्रनिघ्नोऽनिघ्नुरैः ।

चाणूरो भण्यमानाङ्गो मुहुर्हानिमवाप ह ॥” )  
चाणूररुद्धनः, पुं, ( चाणूरं रुद्धयतीति । रुद्धि +  
ल्युः । ) श्रौतकृष्णः । इति त्रिकाण्डशेषः ॥ ( एतस्या-  
सुरस्य नाशटत्तान्तं हरिवंशे ८६ अध्याये  
द्रष्टव्यम् ॥ )

चाण्डालः, पुं, ( चण्डति कुप्यति सततमिति । “पति-  
चण्डिभ्यामालञ् ॥” उणा १ । ११७ । इति  
आलञ् । यद्वा, चण्डाल + “कुलादिभ्योऽण्”  
यद्वा चण्डाल एवेति प्रज्ञादिभ्योऽण् । ) चण्डालः ।  
इत्यमरः । २ । १० । १६६ । ( यथा, मनुः । ४ । ७६ ।  
“न संवसेच्च पतितेन चाण्डालेन पुत्रशैः ॥”  
कर्मदोषतो ब्राह्मणानामपि पारिभाषिकचाण्डा-  
लत्वम् । यथा, महाभारते । १२ । ७५ ।

“आज्ञायका देवलका नक्षत्रग्रामयाजकाः ।  
एते ब्राह्मणचाण्डाला महापथिकपञ्चमाः ॥” )

चाण्डालिका, स्त्री, ( चाण्डालो वादकत्वेनाख्यस्याः ।  
इति ठन् । चण्डाद्येन निर्वृत्ता इति ठक् वा । )

चण्डालवीणा । इत्यमरः । २ । १० । ३२ ।  
चण्डालिकाशब्दार्थोऽप्यत्र ॥ ( चण्डालेन कृतेति  
कुलालादिभ्योऽण् । चण्डलांकृतवस्तुमाने, चि ॥ )

चाण्डाली, स्त्री, ( चाण्डाल + जातित्वात् ङीष् । )  
लिङ्गिनी । इति राजनिर्घण्टः ॥ चाण्डालपत्नी च ॥

चातकः, पुं, ( चतते याचते जलममुदमिति । चत  
याचने + क्तुल् । ) खनामखातपक्षी । तत्-  
पर्यायः । स्तोककः २ सारङ्गः ३ मेघजीवः ४ ।  
इति राजनिर्घण्टः ॥ तोककः ५ । इत्यमरः ।  
२ । ५ । १७० । शारङ्गः ६ । इति भरतः ॥ ( यथा,  
मेघदूते । ६ ।

“वामश्चायं नुदति मधुरं चातकस्ते सगर्जः ॥” )  
तन्मांसगुणाः । लघुत्वम् । श्रूतत्वम् । कफरक्त-  
पित्तनाशित्वम् । अमिकारित्वञ्च । इति राज-  
वल्गुभः ॥

चातकानन्दनः, पुं, ( चातकं आनन्दयतीति ।  
आ + नन्द + क्तिच् + ल्युः । ) वर्षाकालः । इति  
राजनिर्घण्टः ॥

चातुरः, पुं, ( चतुर्भिर्भैः हस्तपदपृष्ठशिरोभि-  
रित्यर्थः शृङ्गते इति । चतुर + अण् । यद्वा चतुर  
एव । स्वार्थे अण् । ) चक्रगण्डः । इति मेदिनी ॥  
गोलवालिश इति भाषा ॥

चातुरः, चि, ( चतुर + स्वार्थे अण् । ) नेत्रगोचरः ।  
चाटुकारः । नियन्ता । इति मेदिनी । २, १५३ ॥

चातुरकः, चि, ( चातुर + स्वार्थे कन् । ) चातुरः ।  
इति हेमचन्द्रः ॥

चातुराश्रम्यं, स्त्री, ( चतुर्णां आश्रमाणां कर्म  
इति । “गुणवचनब्राह्मणादिभ्यः कर्मणि च ।”  
५ । १ । १२४ । इति यञ् । ) ब्रह्मचर्यगार्हस्थ्या-  
वानप्रस्थभिक्षुपाश्रमचतुष्टयानां धर्मः । इति  
पुराणम् ॥ ( यथा, महाभारते । १२ । ४६ । २२ ।  
“चातुर्विदं चातुर्होत्रं चातुराश्रम्यमेव च ।  
राजधर्माश्च निखिलान् पृच्छेन् पृथिवीपते ! ॥”  
चत्वार आश्रमा एवेति स्वार्थे यञ् । चतुरा-  
श्रममात्रम् ॥ )

चातुरिकः, पुं, ( चातुरीं रथपरिचालनकौशलं  
वेत्तीति ठक् । ) सारथिः । इति जटाधरः ॥

चातुरी, स्त्री, ( चतुरस्येवं “तस्येदम् ॥” ४ । १२० ।  
इत्यण् । ततो ङीष् । यद्वा चतुरस्य भावः इति  
यञ् धित्वात् ङीष् ततो यलोपः । ) दास्यम् ।  
चतुरता । इति मेदिनी ॥ [चातुरी ॥

“या लोकद्वयसाधनी तनुभृतां सा चातुरी  
इत्युद्धटः ॥

( गायत्रीरूपा महाशक्तिः । यथा, देवीभाग-  
वते । १२ । ६ । ४७ ।

“चतुर्भुजा चारुदन्ता चातुरी च ऋतपदा ॥” )

चातुर्जातकं, स्त्री, ( चतुर्जातक एव इति स्वार्थे  
अण् । ) गुडलग्नेलापननामकेश्वररूपचतुष्टयम् ।  
इति राजनिर्घण्टः ॥ ( अस्य लक्षणं गुणाश्च ।  
“त्वग्नेलापनकौस्तुभे स्त्रिसुगन्धि चिजातकम् ।  
नामकेश्वरसंयुक्तां चातुर्जातकमुच्यते ॥

तद्वयं रेचनं क्लृप्तं तीक्ष्णोष्णसुखगन्धहृत् ।  
लघुपिप्साभिन्नदुर्वर्णं कफवातविघापहृत् ॥”

इति भावप्रकाशस्य पूर्वखण्डे प्रथमे भागे ॥ )

चातुर्यकः, पुं, ( चतुर्थं चतुर्यङ्गि भव इति । चतुर्थ  
+ क्तुल् । ) प्रतिचतुर्थदिनभवन्वरः । तस्य  
मन्त्रोपधं यथा, ओं जम्भनि स्तम्भनि विमो-  
हय सर्वेयाधीन् वज्रेण फट् । इति ।

पुण्यमश्रुतं जप्ता हस्ते दत्ताथ न सुप्रेत ।  
चातुर्यको ज्वरो रुद्र ! अन्ये चैव ज्वरास्तथा ॥

जम्बुफलं हरिद्रा च सर्पस्रैव च कक्षुकम् ।  
सर्वज्वराणां धूपोऽर्थं हर ! चातुर्यकस्य च ॥”

इति गारुड १८७ अध्यायः ॥  
( अस्य सलक्षणचिकित्सादीनि यथा,—

“चातुर्यं द्विविधो ज्ञेयो वातश्लेष्माहको ज्वरः ।  
चातुर्यको नाम गदो दारुणो विषमज्वरः ॥

शोषणः सर्वधातूनां बलवर्णाग्निनाशनः ।  
त्रिदोषजो विकारः स्यादस्थिमज्जगतोऽनिलः ॥

कुपितं पित्तमेवन् कफश्चैव स्वकालतः ।  
श्रीतदाहकरस्तीव्रस्त्रिकालचातुर्जते ॥

स सन्निपातसम्मतो विषमो विषमज्वरः ।  
ऊर्ध्वं कायस्य गृह्णाति यः पूर्वं सोऽनिलात्मकः ।

पूर्वं गृह्णात्यधः कार्यं श्लेष्मपूर्णज्वरश्च सः ।  
जङ्घाभ्यां ह्रस्विको ज्ञेयः शिरसोऽनिलसम्भवः ।

एवं विज्ञाय सदैवः कुर्यात्तत्र प्रतिक्रियाम् ।  
वेलाज्वरो रसगतो रक्तश्चेकाहिकस्तथा ॥